

آزادی کشمیر اور سید عطاء اللہ شاہ بخاری

مولانا زاہد الرشدی

کشمیر کے بارے میں "ٹریک ڈپلومیسی" کے پس پوہ بعض سرگرم قادیانیوں کو تحریک دیکھ کر کم و بیش پونصی دی جس کا وہ منظر نہ گا ہوں کے سامنے گھونمنے لگا ہے، جب قادیانی گروہ نے کشمیر پر اپنا جال پھیلانے کے لیے مفکر پاکستان علامہ محمد اقبال تک کو کچھ دیرے کے لیے دام ہم رنگ زمین کا شکار بنایا تھا مگر مجلس احرار اسلام خطہ کی بوسوگھتے ہوئے میدان میں کو دپڑی اور اس نے نہ صرف علامہ اقبال کو اس جال سے نکالنے میں کامیابی حاصل کر لی تھی بلکہ ڈوگرہ سامراج کے مظالم میں مسلسل پسے چلے جانے والے مجبور کشمیری عوام کے ساتھ ہمدردی کی آڑ میں قادیانیوں کے کشمیر کی طرف بڑھتے ہوئے قدموں کو بھی روک دیا تھا۔

یہ ۱۹۳۱ء کی بات ہے، جب ریاست جموں کشمیر کے مسلمان عوام ڈوگرہ حکمرانوں کے مظالم اور جبر و تشدد سے تنگ آ کر بغاوت پر اتر آئے تھے اور قرآن کریم کی توہین کے ایک شرمناک واقعہ نے کشمیر کے غیر مسلمانوں کو ڈوگرہ حکمرانوں کے خلاف سڑکوں پر لاکھڑا کیا تھا۔ شیخ محمد عبداللہ مرحوم اسی احتجاجی تحریک میں منظر عام پر آئے تھے اور پھر اپنی شعلہ نوائی اور قائد اہل صلاحیتوں کے باعث آگے بڑھتے چلے گئے تھے۔ اس موقع پر میاں سرفضل حسین مرحوم جو پنجاب کے ان سرکردہ سیاسی رہنماؤں میں شمار ہوتے تھے جو تحریک آزادی کا ساتھ دینے کی بجائے انگریزی حکومت کا سہارا بننے کو ترجیح دیتے رہے۔ انہوں نے شملہ میں کشمیری عوام کی حمایت کے لیے اپنے سیاسی ذوق کے حامل حضرات پر مشتمل ایک کشمیر کمیٹی تشکیل دی، جس کا سربراہ قادیانی گروہ کے سربراہ مرزا بشیر الدین محمود کو بنایا گیا اور چند دیگر سرکردہ مسلمان قائدین کے ساتھ علامہ اقبال کو بھی کشمیر کمیٹی کا رکن بنایا گیا۔ مرزا بشیر الدین محمود کی سربراہی میں بننے والی کشمیر کمیٹی سے اس کے علاوہ کیا توقع کی جا سکتی تھی کہ وہ مسلمانوں کی مظلومیت اور جذبات سے فائدہ اٹھاتے ہوئے ریاست جموں کشمیر میں قادیانی اثر و نفوذ کو فروغ دے گی اور اس میں علامہ اقبال کو شامل کرنے کا مقصد مسلمانوں میں اس عظیم فلسفی، شاعر اور مفکر کی مقبولیت کی آڑ میں اپنی پیش رفت کی جگہ بنانے کے سوا کچھ نہیں تھا۔ چنانچہ اس پس منظر میں مرزا بشیر الدین محمود اور ان کے بعض حواریوں کی طرف سے کشمیر کو قادیانی ریاست بنانے کی خواہش کا بھی اظہار ہونے لگا، جسے بر صیر کے دیندار مسلمانوں اور خاص طور پر مجلس احرار کے رہنماؤں نے محسوس کیا اور احرار رہنماؤں کے وفد نے علامہ اقبال سے

ملاقات کر کے انھیں اس خطرہ سے آگاہ کرتے ہوئے ان سے درخواست کی کہ وہ مرزا بشیر الدین محمود کی سرباہی میں بننے والی کشمیر کمیٹی سے علیحدگی کا اعلان کریں۔ علامہ اقبال نے یہ درخواست منظور کر لی اور کشمیر کمیٹی سے علیحدگی کا اعلان کر دیا۔ اس کے بعد اگست ۱۹۳۱ء کے وسط میں مجلس احرار اسلام نے کشمیری عوام کی حمایت میں خود میدان میں آنے کا فیصلہ کیا۔ اکتوبر میں چودھری افضل حق مرحوم، مولانا مظہر علی اظہر مرحوم اور خواجہ غلام محمد مرحوم پر مشتمل احرار قائدین کا وفد کشمیری عوام کے مطالبات پر ڈوگرہ حکمرانوں سے بات چیت کے لیے جموں پہنچا۔ مگر بات چیت کسی تیجہ پر نہ پہنچی تو مجلس احرار اسلام نے کشمیری عوام کی حمایت میں احرار کارکنوں کو کشمیر بھیجنے اور ان کی تحریک میں شامل ہونے کا اعلان کر دیا۔ اسی دوران امیر شریعت سید عطاء اللہ شاہ بخاری گودھلی سے گرفتار کر لیا گیا اور ڈیڑھ سال قید با مشقت کی سزا نادی گئی، جس سے احرار کارکنوں کے جذبات میں مزید جوش و خروش پیدا ہوا اور نومبر ۱۹۳۱ء میں احرار کارکنوں نے چاروں طرف سے کشمیر پر یلغار کر دی۔ جبلیم سے میر پور، راولپنڈی سے کوہاں اور سیالکوٹ سے سچیت گڑھ کے راستے احرار رضا کار کشمیر میں داخل ہونا شروع ہوئے جنہیں ریاست کی حدود میں قدم رکھتے ہی گرفتار کر لیا جاتا۔ تین ماہ کے عرصہ میں چالیس ہزار کے لگ بھگ رضا کاروں کو کنٹرول سے باہر ہوتا ہوا دیکھ کر دہلی کی انگریز حکومت سے رابطہ کیا گیا، جس نے پہلے جمعیت علماء ہند کے حضرت مولانا مفتی کفایت اللہ ہلوی کے ذریعے احرار رہنماؤں سے مفاہمت کا راستہ نکالنے کی کوشش کی، جو کامیاب نہ ہوئی اور احرار کے خلاف دارو گیر اور جر و تشدید کا ماحاذ دہلی کی انگریز حکومت نے براہ راست سنہجال لیا۔ تحریک کا دائرہ ریاست سے نکل کر پورے ہندوستان میں پھیل گیا۔ کشمیر کے بعض لیڈروں کو ریاست میں احرار کی مقبولیت بڑھنے سے اپنی ڈمگاتی دکھائی دی اور بعض معاصر سیاسی جماعتوں نے بھی تعاون کی امیدیں پوری نہ کیں، جس کی وجہ سے مجلس احرار اسلام کی یہ یہ جدوجہد مزید آگے نہ بڑھ سکی۔ البتہ کشمیر عوام میں سیاسی بیداری اور جذبہ حریت کو فروغ دینے میں اس تحریک نے اہم کردار ادا کیا، ورنہ اگر بر صیری کی دوسری سیاسی جماعتیں بھی اس موقع پر احرار کا ساتھ دیتیں اور ریاست جموں و کشمیر کی مقامی لیڈر شپ احرار کو پاہریف قرار دینے کی بجائے دوست اور معاون سمجھ لیتی تو آج اس خطکی صورتحال ہی مختلف ہوتی۔

قیام پاکستان کے بعد جب مجلس احرار اسلام نے مسلم لیگ کے ساتھ سیاسی مخالفت کے خاتمے کا اعلان کرتے ہوئے عقیدۂ ختم نبوت کے تحفظ اور پاکستان کے تحفظ و دفاع کی خاطر متحرک ہونے کا فیصلہ کیا تو لاہور کے کھلے جلسے میں امیر شریعت سید عطاء اللہ شاہ بخاری نے اس کا شکوہ بھی کیا، جسے ”حیات امیر شریعت“ کے مصنف جانباز مرزا مرحوم نے تفصیل کے ساتھ بیان کیا ہے۔ ان کا کہنا ہے کہ قیام پاکستان کے بعد جب بھارتی حکمرانوں کی طرف سے پاکستان کے خلاف جارحانہ عزم کا اظہار شروع ہوا تو مجلس احرار اسلام نے جنوری ۱۹۴۹ء کے دوران دہلی دروازہ سے باہر ”دفاع پاکستان کائفنس“ کے عنوان سے تین روزہ کائفنس منعقد کی۔ جس میں احرار قائدین نے وطن عزیز پاکستان کے دفاع اور تحفظ کے لیے اپنی خدمات پیش کرنے کا اعلان کیا۔ اس کائفنس میں جب امیر شریعت سید عطاء اللہ شاہ بخاری خطاب

کر رہے تھے تو ان کی تقریر کے دوران ممتاز کشمیری لیڈر چودھری غلام عباس مرحوم بھی جلسہ گاہ میں تشریف لائے جن کا احرار کارکنوں نے پر جوش استقبال کیا اور ”کشمیر ہمارا ہے“ کے نعروں کی گونج میں انھیں اٹھ پر پہنچا دیا۔ اس موقع پر شاہ جی نے انھیں مخاطب کرتے ہوئے کہا کہ ”چودھری صاحب کی آمد سے بات دوسری طرف چل گئی۔ عزیزو! خدا جانے اب آپ کس کشمیر کے متعلق سوچ رہے ہیں؟ ورنہ وہ کشمیر جو ذہنوں میں جنت کا نشان ہے، جس کے متعلق میری رائے ہے کہ پروردگارِ عالم نے آسمانوں پر اپنی موجودگی میں تیار کرو کر اسے زمین پر اتار دیا، وہ جنت کا ایک ایسا لکڑا ہے جس میں اب نہیں ۱۹۳۱ء سے مسلمانوں پر ظلم ہو رہا ہے۔ اس زمانے میں ہم نے اس کشمیر کے متعلق مسلمانوں سے بات کی تھی لیکن اس وقت کے رئیس مسلمانوں نے جن کا تعلق فرگی ایوانوں سے تھا، ہماری بات نہ سنی۔ اگر اس زمانے میں جب ہم نے چالیس ہزار کے قریب مسلمانوں کو جیل میں بھجوادیا اور بائیس نوجوانوں نے کشمیر کی آزادی کے لیے جامِ شہادت نوش کیا تھا، ہماری بات مان لی ہوتی تو آج کشمیر کا نقشہ یہ نہ ہوتا۔ خیر، ہر حال! جناب اب آپ بھی سن لیں اور چودھری صاحب بھی۔ کشمیر تو آپ اپنے ہاتھ سے دے چکے۔ اگر فائز بندی کی بات نہ ہوتی تو تمکن ہے کوئی بات بن جاتی، مگر اب تو میری بات لکھ کر جیب میں ڈال لو کہ فرگی اور ہندو اب آپ کو شمیر نہیں دیں گے۔ ہاں کبھی فرگی کو ضرورت ہو کہ وہ اس مستقل فساد کو ختم کرے تو تمکن ہے اس کا کچھ حصہ آپ کے پاس آجائے۔“

شاہ جی کا مطلب یہ تھا کہ جب ۱۹۴۸ء میں کشمیری مجاہدین اور ان کے ساتھ آزاد قبائل کے غیور مسلمان سری نگر اور پونچھ میں داخل ہو رہے تھے، اس وقت جنگ جاری رکھنے کی بجائے ”سیز فائز“ قبول کر کے ہندوستان کو شمیر پر مسلح قبٹے کا موقع فراہم کیا گیا، اس لیے اب بھارت آسانی سے کشمیر نہیں چھوڑے گا اور نہ ہی فرگی کشمیر کو پاکستان کے پر درکرنے کے لیے تیار ہو گا۔

اس پرانی داستان کو دھراتے ہوئے میرے ذہن میں دوسوال ابھر رہے ہیں۔ ایک یہ کہ آج پھر جبکہ مجاہدین کشمیر نے اندیں آری کے لیے کشمیر میں زیادہ دیرینگ برآ جان رہے کو مشکل تر بنادیا ہے اور بھارت اک بار پھر ”سیز فائز“ کے نام سے اپنے اکھڑے ہوئے قدم دوبارہ جمانے کے لیے ہاتھ پاؤں مار رہا ہے تو کیا ہمارے حکمران پھر سے بھارت کو کشمیر میں اپنی پوزیشن مستحکم کرنے کا موقع دینے کے لیے تیار ہو جائیں گے؟ اور دوسرا سوال یہ ہے کہ آج پھر کشمیر کی صورتحال کو اپنے حق میں استعمال کرنے کے لیے ”قادیانی لابی“ سرگرم عمل ہے اور اس کے دام ہم رنگ زمین میں بڑے بڑے خوش نما چہرے اور متبرک نام شکار ہوتے ہوئے دکھائی دے رہے ہیں۔ تو کیا آج چودھری افضل حنی، سید عطاء اللہ شاہ بخاری^۳، مولانا مظہر علی اظہر، شیخ حسام الدین^۴ اور ماسٹر تاج الدین انصاری^۵ کا کوئی وارث زندہ نہیں ہے جو کشمیر کی طرف قادیانیوں کے تیزی سے بڑھتے ہوئے قدموں کو راہ میں روک لے اور آج کے دانشوروں کو آج کے بیشراہین محمودوں کے جاں میں چھنسنے سے بچا لے؟